



ERĪWATĪKYA ERĪKALŪA ENDATA

**Kyakokotibawa
na Watson Goodman**

Ni kya busa — si ky'erīgūlibwa

ERIWATIKYA ERİKALŪA ENDATA ni kitabu ekīkahīndana-ya emilondo y'eBiblia oko myatsi mikulu-mikulu eyīkakangīrīrība-wa omo Biblia. Nyīkīrīrye nyiti erīkūmbūla ly'amasako līkalūa omo yindi milondo y'eBiblia.

Ekīnywa kya Nyamuhanga kīkalūa “endata”, kandi kwenene kīkawatīkaya emitima y'ab'enzala n'enyota eriminya eritunganene. Omugulu omundu akabindula omutima n'erireka ebibi; n'eriangirira Yesu Kristo omo mutima wuwe ng'Omūlamya, Nyamuhanga aka-mūsūlaya n'obutseme n'obuholo. Monaminye ekyo oko mwaka wa 1937, omugulu nasakana na Yesu Kristo. N'erihika lino nyine buguma naye. Neryo ngakulemba-lemba nawe nyiti, wangirire Yesu omo mutima wawe ng'Omukama n'Omūlamya wawe, wamabya isuliwamuminye.

Nĩ ngye Watson Goodman

Olwanzo Lwa Nyamuhanga

1

Abanya Roma 5:8

Nikwa Nyamuhanga akakanga-ya olwanzo luwe busana netu, kusangwa omugulu twabya tukine bakola nabi, Kristo mwatuholera.

Yoane 13:1

Nikwa embere w'Ebiro Biku-lu by'Erikiruka, Yesu mwaminya kw'endambi yiwe yamabihika ey'erilua omo kihugo kino eriya eyiri ise. Abye iniabiryanza abuwe ababya omo kihugo, kandi mwanzabo erihika oko nduli.

Erabisulirwa 1:5

Kandi bikalua uku Yesu Kristo, omutuli oyuteregula, Omuga-

la, akambere oyo walubukiba-wa oko luholo, omutabali w'abami b'ekihugo.

Yoane 3:16

Kusangwa Nyamuhanga mwanza ekihugo kyo atya kyaleka ini-aha Mugala wuwe, Ekyusa kiwe, neryo oyukamwikiriraya sya-hera, nikwa abye n'engebe y'erikota.

Yeremia 31:3

Omwami Mukulu mwahuluka kubo, akalua hali ati, Israeli, nabirikwanza n'olwanzo lwa kera na kera. Neryo omo bubuya b'olwanzo nabirikuleta.

Matayo 1:22, 23

Nikwa ebyosĩ ebĩ mobyabya bitya eriberererya ebyo Mukama abũgĩra omo mũmĩnyererĩ ati, Lebaya omumbesa asyaheka obukule, asyabuta omugala, n'erĩna liwe lyasyahulwa mo Emanũelĩ, nĩ 'bũga ambu: Nyamuhanga haguma netu.

Yoane 14:9, 10

Yesu mwamubwira ati, Nabiribya nenyũ omugulu ungaha, nĩkwa sulitanyiminya kwehĩ Fĩlĩpo? Oyo wamanyilangira iniabirilangira Tata. Busana nakĩ ũkabũga utĩ, Ũtũkangaye Tata kwehĩ? Fĩlĩpo, sũlikĩrĩraya ko nyimatike-

ne na Tata, na Tata kw'amatikene ũkw'ĩngye kwehĩ? Ebĩnywa ngababwira sĩndĩbũgabo omw'iyihana lyage. Nikwa Tata oyumatikene nage akakola emĩbirĩ yiwe.

Yoane 1:1, 14

Okw'ĩtsũka ly'erĩmbere Ekĩnywa kyabyaho, Ekĩnywa ekyo kyabya haguma na Nyamuhanga, kandi Ekĩnywa ekyo kyabya Nyamuhanga. N'Ekĩnywa ekyo mokyabya mundu, naye mwĩkala omo katĩkatĩ ketu. Netu motwalangira olukengerwa luwe iloswĩre n'olukogo n'ekwenene. Olu-kengerwa olũ lwabya olwa Muga-la Ekyusa ekyabutawa na Tata.

Yesu, Omugala wa Nyamuhanga

3

Abanya Kolosaĩ 2:9

**Kusangwa erimatikana na Kri-
sto liwite erĩhĩkana lyosĩ lya Nya-
muhanga omo mubiri.**

Matayo 17:5

**Abere akinabũga; ekĩtũ ekĩka-
ngabasenĩe mokasũkũlĩryabo;
neryo omulenge mwalũa omo kĩ-
tũ ati, Oyũ ni Mugala wage mwa-
nze, namamutsemera ndeke; mũ-
mwowe.**

I Yoane 4:15

**Kandi oyũkalĩga ati Yesu ni
Mugala wa Nyamuhanga, neryo
Nyamuhanga amatikene naye, ka-
ndi naye amatikene na Nyamuha-
nga.**

Luka 1:35

**N'omũlaĩka mwamũsũbĩrya ati,
Omũlimũ Abũyĩrĩre asyakũhĩka-
ko, n'obũtokĩ b'Owendata Kutsi-
bu bwasyakũsũkũlĩrya; busana
n'omwatsi oyo, omwana abũyĩrĩ-
re oyo wasyabuta asyahulwa mo
Mugala wa Nyamuhanga.**

Isaya 9:6

**Kusangwa omwana asyabutwa
busana netu, twasyahabwa omu-
gala. N'obutabale bwasyabya oko
bitigo biwe. Erĩna liwe lyasyahu-
lwa mo Mũhanĩ w'Eriswekera,
Nyamuhanga Omũtokĩ, Tata w'E-
rikota, Omunya-mwami w'Obu-
holo.**

4 Yesu akatubwira iye nga nindi

Yoane 9:5

Omugulu nyikine omo kihugo indi kyakakala ky'ekihugo.

Yoane 10:7

Neryo Yesu mwabūga nabo kandi, ati, Kwenene, kwenene ngabūga nenyū, ĩngye indi lūkyo lw'esyombūlī.

Yoane 6:35

Yesu mwabūga nabo ati, ĩngye indi bundu bw'engebe. Oyukasa kwĩngye siendīsyakwa nzala na kera, n'oyūkanyīkīrīraya siendīsyakwa nyota na kera.

Yoane 11:25

Yesu mwamubwira ati, ĩngye indi erīlūbūka, n'engebe. Oyūka-

nyīkīrīraya asyabyaho nomo angahola.

Yoane 13:13

Mukanyahula mo Mūkangīrīrya n'Omukama, mūkabūga ndeke, kusangwa ĩngye ko nyine nyitya.

Yoane 8:58

Yesu mwabwirabo ati, Kwene-ne, kwenene ngababwira nyiti, Abrahamū ate abutwa, INYINE.

Yoane 8:23

Kandi abya akabwirabo ati, ĩnywe muli b'eyīkwa, ĩngye indi w'endata; ĩnywe muli b'ekihugo kino, ĩngye sindi w'ekihugo kino.

Eby'eriswekera Yesu akola

5

Matayo 20:34

...Neryo Yesu mwakwĩrabo bũlĩge, neryo mwatũla oko meso wabo; neryo-neryo mobabana erĩlangira, mobamukwama.

Lũka 5:4-6

Neryo Yesu abere abibuga erĩbũga, mwabwira Petero ati, Muye ahali omutobero, mūtogeraye ho ebĩsohĩ byenyũ, musohe. Neryo Sĩmonĩ mwamũsũbĩrya ati, Mukama, bukere tukayitsinga kutsibu, neryo sitwetabanakĩ! Nĩkwa busana n'ekĩnywa kyawe ngandĩtogerya mw'ebĩsohĩ. Neryo babere babikola batya mobahamba amahere mangi n'ebĩsohĩ mobyasonda erĩtwĩka.

Matayo 14:19-21

Nĩkwa Yesu mwahamula esyondeko ati bĩkale ahisi oko biti; neryo mwĩmya amandu atanu ayo n'amahere abiri, mwalalami-ra elubula, mwaha ewasingya uku Nyamuhanga. Neryo mwatsũtsanga amandu, mwahago abiga, n'abiga mobahago oko bandu ababya omo ndeko. Abosĩ mobalya, mobũgũta. Neryo mobasongya ebitahangukira ebyasaka, mobũsũlya ebitiri ikumĩ na bibiri. Neryo abalume abalyabyo babya nga elfu itanu (5000), abakalĩ n'abana bataganzĩre kubo.

6 Yesu Kristo nĩ Mũhangĩkĩ n'Omukama

Abanya Roma 14:9

Kusangwa Kristo mwahola neryo mwaswabyaho, atoke eribya Mukama w'abaholĩre n'abaliho.

Abaebrania 1:2

Nĩkwa omo biro ebĩ by'enyũma-nyũma abĩrĩbũga netu busana n'omugulu wuwe. Nĩkwa Nyamuhanga mwahangika omo byala bya Mugala wuwe ekihugo n'ebiyosĩ ebiri omo kyanya. Kandi Nyamuhanga abĩrĩhĩra Omugala wuwe eribya mwenye myatsi yosĩ.

Abanya Kolosaĩ 1:16

Kusangwa Nyamuhanga mwahangika ebindu byosĩ omo byala bya Kristo, ebiri omo lubula, n'e-

biri oko kihugo, ebindu ebikalolawako, n'ebindu ebitelolawako nomo byangabya mami, kutse abakama, kutse abatabalĩ, kutse ab'ehamũlĩ, Nyamuhanga mwahangika obuli kindu omo byala bya Kristo, na busana naye.

Yoane 1:3

Kandi busana naye emyatsi yosĩ moyahuluka eribyaho, isihali kindu ekyahangikawa ekyo atahangika.

Emibĩrĩ 2:36

Neryo abandu bosĩ ba Īsraelĩ baminye ndeke ngoko Nyamuhanga abiriyira Yesu oyo mwabamba oko musalaba, mo Mukama na Kristo.

Yesu Kristo nĩ Mũtswerĩ w'abosĩ

7

Matayo 25:32

N'ebihanda byosĩ byasyahĩnda-nĩbwa embere siwe; kandi asya-sololabo ng'omũlĩsya kw'akaso-lola esyombũlĩ oko byala biwe by'amali, n'esyombene-hene oko malembe.

Abanya Roma 14:10

Nĩkwa nawe, busana nakĩ ukatswera mũlĩkyenyũ kwehĩ? Kandi nawe busana nakĩ ukapona mũlĩkyenyũ kwehĩ? Kusangwa ĩtwe bosĩ twasyahangana embere w'ekĩtũmbĩ ky'eritswera kya Nyamuhanga.

Abanya Roma 2:16

Engulu yowene eyo ngatulagana iti, ko kyasyabya kitya oko

kiro Nyamuhanga asyatswera, omwisi wa Kristo Yesu, emyatsi n'amalengekanĩa w'abandu ebĩbĩsamĩre.

II Tĩmoteo 4:1

Ngakuhana embere sya Nyamuhanga n'embere sya Yesu Kristo, oyo wasyatswera abandu bosĩ, abaliho, n'ababirihola. Kandi ngabahana busana n'erĩhĩka lya Kristo n'Obwami buwe.

Emĩbĩrĩ 10:42

Neryo Yseu mwatuhana ati tũkangĩrĩraye Engulu Yowene oko bandu, n'eritulago kw'ali Oyo Nyamuhanga ahĩra mo mũtswerĩ w'abaliho, n'omũtswerĩ w'abaholĩre.

Emībīrī 4:12

Neryo erilama siriri omo gundi mundu, kusangwa Nyamuhanga syalitahula erindi rīna omo kihugo kyosī omo katikatī k'abandu, eryangatūlamya.

Busane n'ekyo akatoka erīlamya lino n'ebiro byosī abakahika uku Nyamuhanga busana naye. Kandi akakota busana n'erisabirabo. — Abaebrania 7:25

Yoane 10:9

Ingwe indi lūkyo, omundu amingirira ūkw'ingwe asyalamībwa; kandi asyingira n'erihuluka, n'eribana eby'erirya.

Yesu mwamubwira ati, Ingwe indi nzira, ingwe indi mwatsi w'e-

kwenene, ingwe indi ngebe; sihali mundu ūkahika uku Tata ate kwingye. — Yoane 14:6

Kikaleka inababwira nyiti, Mwasyahola omo bibi byenyū. Kusangwa mwamatendikīrīrya ko nyiri ye, mwasyahola omo bibi byenyū. — Yoane 8:24

Abaebrania 5:9

Kandi abere abiyirwa m'oyūhikene, mwabya nzūko y'erilama eya kera na kera busana n'abosī abakamwowa.

Abanya Roma 3:24

Nyamuhanga akatungananya abandu omo lūsūnzo lw'olukogo luwe busana n'eritongolībwa, erikabanika busana na Kristo Yesu.

Erilama liri uku Kristo musa

9

Lūka 19:10

Kusangwa Omugala w'Omundu mwasa erisonda-sonda n'erilama ababya batere.

Abanya Korīnto 1:30

Nikwa Nyamuhanga abiribamatikanā na Kristo Yesu. Kandi Nyamuhanga abiriyira Kristo eribya munge wetu. Busana na Kristo tukatunganana embere sya Nyamuhanga, kandi busana na Kristo tukabya bana ba Nyamuhanga, n'eribya bwiranda.

Erībīsūlīrwa 5:9

Nabo mobimba olwimbo luhya-luhya bati, Uwe utolere erihamba ekitabu n'eritwa ebibohi by-

akyo. Kusangwa wakerawa, kandi omo musasi wawe mowagula abandu busana na Nyamuhanga, omo buli kihanda, n'obuli mūbūge, n'obuli bandu, n'obuli kītūnga.

Tīto 2:14

Kristo mwayiha busana netu eritūtongolya oko bibi byosi, n'erierya abandu busana naye iyowene-wene, abali n'omūhwa w'erikola emibiri yowene.

Abanya Kolosai 1:12

Mutseme n'erihā ewasingya uku Tata, oyo waleka imwatoka erisangira ebyo Nyamuhanga abirilaga abandu buwe omo bwami bw'ekyakakala.

Kusangwa twabīritongolībwa omo musasi wa Kristo, kandi abiritubuyira amalolo wetu. Kwene ne olukogo lwa Nyamuhanga ni lunene. — Abanya Efeso 1:7

I Yoane 1:7

Nikwa emibere yetu yamabya y'ekyakakala ngoko Kristo ali omo kyakakala, tukabya haguma omo buguma, n'omusasi wa Yesu Omugala wa Nyamuhanga akatweraya kw'ebibi byosi.

I Petero 1:18, 19

Kusangwa mūnasi momūtatongolībwa oko mitsye mitya-mitya n'emigendere y'abotata-kulu wenyū, omo bindu ebikahera, ng'e-bītsipa kutse esyamagetsi. Nikwa

mwatongolībwa omo musasi wa Kristo ow'obūgūli bunene, naye abya ng'ekyana ky'embūli ekite kw'ekītingū kutse bulema.

Abaebrania 9:14

Kumbe kwilaba aho, omusasi wa Kristo akeraya. Kristo omo Mūlīmū w'erikota mwayiha uku Nyamuhanga ng'obuhere obute ko kītingū. Omusasi wuwe oyo akeraya obunyamutima bwetu oko mibiri eyīkatwīta, itwatoka erikolera Nyamuhanga oyuliho.

Neryo twamabya twabiriyirwa mo batunganene busana n'omusasi wuwe, neryo kwilaba aho, Kristo asyatūlamya okw'ihitana lya Nyamuhanga.—Abanya Roma 5:9

Simuleke omundu n'omuguma eribatebya omo binywa by'obusa. Kusangwa busana n'emyatsi eyi erihitana Iya Nyamuhanga Iya-syahika oko bandu abakayisamambula. — Abanya Galatia 5:6

Neryo kusangwa twabiriyirwa mo batunganene busana n'erikirirya, tunawite obuholo uku Nyamuhanga, n'obuholo obo mobwahika busana n'Omukama wetu Yesu Kristo. - Abanya Roma 5:1

Yoane 20:31

Nikwa ebi bisakire imwatoka erikirirya Yesu kw'ali Kristo, Omugala wa Nyamuhanga, neryo omw'ikirirya eri imwabana engebe omo lina liwe.

Abanya Efeso 2:8, 9

Kusanga mwabirilamibwa omo lukogo Iwa Nyamuhanga omo nzira y'erikirirya; n'erilama eryo si 'kola Iyenyu, ni lusunzo Iwa Nyamuhanga. Omundu syayipipe, kusangwa si mubiri w'omundu.

Kusangwa oyubutirwe na Nyamuhanga akakinda ekihugo. Neryo erikirirya lyetu Iyo lyabirikinda ekihugo. — I Yoane 5:4

Yoane 6:28, 29

Neryo mobabulya Yesu bati, Tuyire tuti tutoke erikola emibiri ya Nyamuhanga kwehi? Yesu mwasubiryabo ati, Omubiri wa Nyamuhanga goyu: mwikiriraye oyo Nyamuhanga atuma.

Esyonyimbo 108:4

Olwanzo lwawe olutyusa lūkahika elubula, eritendalegula lya-we likahika omo kyanya.

Esyonyimbo 103:17

Nikwa olwanzo lw'Omwami Mukulu busana n'abandu abakamūsikaya, lukabyaho biro byosī, n'obubuya buwe bukabyaho busana n'esyondengo syosī.

Ngoko ekyanya kiri endata oko kihugo, litya olwanzo luwe ni lunene busana n'abandu abakamubaha. — Esyonyimbo 103:11

Nyamuhanga mwatūlamya. Si busana n'emībīrī itunganene twakola, nikwa busana n'eriganyira

liwe, Omūlīmū Abūyīrīre inīakatweraya, kandi akatubuta buhyabuhyu, n'erituha engebe nyihyanihya. — Tīto 3:5

Ebibuya by'Omwami Mukulu byalekīre itutaherībwa, kusangwa eriganyira liwe sīrīyūmbaya. Ni rihya-lihya obuli ngyakya-ngyakya. Obutalegula bwawe ni bunene. — Ekiriro 3:22, 23

Nindi yo Nyamuhanga nga we, oyukabuyira ebibi, n'erikiruka okw'ihona ly'amasīgalira w'abandu buwe kwehī? Syalibika erihitana liwe kera na kera, kusangwa akatsemera obubuya b'olwanzo. — Mīka 7:18

Erībīsūlīrwa 22:17

Omūlīmū n'omūherūkī, baka-būga bati, Mwase! N'oyūkowa akabūga ati, Mwase! N'oyūkwire enyota ase, n'oyo wanzire ĩmaye amagetsi w'engebe butsira erigula.

Yoane 7:37

Neryo oko kiro ky'enyūmanyūma ky'ebiro bikulu ebyo, ekiro kinene ky'eryusa, Yesu mwanhangana mwabūga n'omulenge munene ati, Omundu amakwa enyota, ase kwīngye apūlaye.

Īsaya 55:1

Ego! Obuli mundu oyūkwire enyota, mwase oko magetsi; n'ĩn-

ywe mutawite esyofranka mwase, mugule, mulye; ega, mwase, mugule ebīnyū n'amasabū butsira franka kandi butsire būgūlī.

Matayo 11:28

Mwase ūkwīngye, ĩnywe bosĩ ko mukanuba n'eriheka ebīrītohirere, ngandībalūhūkya.

Īsaya 1:18

Omwami Mukulu ati, Mwase lino, tūkanaye haguma. Nomo ebibi byenyū byangabya ng'engula, byasyabya byeru ng'enzururu. Nomo byangabya ng'omunyama, byasyabya ng'obweya bw'esyombūlī.

14 Abandu bosĩ si bana ba Nyamuhanga

Yoane 1:12

Nĩkwa abosĩ abamũkokaya, n'erĩmwĩkĩrĩrya, mwahabo ehamũlĩ eribya bana ba Nyamuhanga.

Abanya Fĩlĩpĩ 2:15

Imwatoka eribya abakũmayĩre, n'eribya bandu babuya, abana ba Nyamuhanga abate ko mwatsi, abĩkere omo katĩkatĩ k'ekihugo kĩhengemĩre, n'eky'omwaga. Nenyũ mukaminyikala ng'esyotala omo kihugo.

Abanya Roma 8:14, 15

Kusangwa abosĩ abakasondolawa n'Omũlĩmũ wa Nyamuhanga

nga bo bagala ba Nyamuhanga. Kusangwa Omũlĩmũ oyo Nyamuhanga abaha, syalibayira mo bakobe, syalireka mukubaha. Nĩkwa Omũlĩmũ akabayira mo bagala ba Nyamuhanga; kandi omo bũtokĩ bw'Omũlĩmũ tukabirikira tuti, Tata! Tata!

II Abanya Korĩnto 6:17, 18

Kusangwa Omukama akabũgati, Mũlũe omo katĩkatĩ kabo, muyisolole. Kandi sĩmũtũle oko kindu ekĩtĩsĩrĩre. Nage nasyabakokya, nasyabya Tata wenyu, nenyũ mwasyabya bagala bage n'abali bage, Omukama w'Obũtokĩ bosĩ akabũgati atya.

Ekya Nyamuhanga akabūga busana n'obwabū 15

Emisyo 23:31, 32

Susamalire obwabū omugulu būgatsūkire, omugulu bukabimba omo lūtehī, omugulu bukadagala bukamereka. Oko ndūlī bukalama ng'enzoka, n'eribanda ng'enzwira.

Abanya Galatia 5:19-21

Neryo erikola ly'omūbīrī liminyikere ndeke, lyerī: erīsīngīra, obūkīne, amaragane, erisaba esyosanamu, erilagula, obūyīgū, erilwa, obūha, erihitana, erinegena, erīkangīrīrya amabehī, erisura, erīkūnda, eritamira n'em-yatsi yosī eyiri ng'eyī. Ngababwira ndeke kandī nyiti, abakakola ebīrī ng'ebī sibendisyabana om-

wanya omo Bwami bwa Nyamuhanga.

Isaya 5:11

Obūlige ukw'abo abakatsinduka omo ngyakya-nyakya bati bakwame obūhīre kutsibu, abakasi-ba omo kiro erīhīka aho bīnyū bīkatamīrīrayabo.

Abanya Roma 13:13, 14

Tulendere ngoko litolere omugulu bukere, situtamire n'erīkūnda, situbye n'oburagane n'esyongumbu nyibi, situlwe, situbye n'obūha. Nīkwa muleke Yesu Kristo abye oyukabalwira n'ebindu biwe by'amalwa, simubye n'obūlengekanīa bw'omubiri erikwama esyongumbu syago.

Matayo 22:37, 38

Neryo mwamubwira ati, Wanze Omukama Nyamuhanga wawe n'omutima wawe gosĩ, n'ekĩrĩmũ kyawe kyosĩ, n'obũlengekanĩa bwawe bosĩ. Ekihano kikulu ky'erĩmbere kyekyo.

Mariko 10:17-22

Neryo omugulu Yesu atsũka olugendo luwe, omundu mwatibita aho ali, mwakũkama embere siwe, mwamũbũlya ati, Mũkangĩrĩrya mubuya, nyĩkolekĩ eribana engebe y'erikota kwehĩ? Yesu mwamũbũlya ati, Busana naki ukanyahula mo mubuya kwehĩ? Sihali mubuya nina Nyamuhanga

ĩyowene. Ūnasĩ ebihano: biti, ĩsĩwĩta; ĩsĩwasĩngĩra; ĩsĩwĩba; isiwabihira bandi; isiwateba; ũsĩkaye tata wawe na koyo wawe. Neryo omundu oyo mwabũga ati, Mũkangĩrĩrya, ebyosĩ ebyo nabirikolabyo erĩtsũka omo bwana bwage. Yesu mwamusamalira n'erimwanza, mwamubwira ati, Ūkĩsĩya mwatsi muguma. Ugende, ũgũlaye ebyosĩ ebyo uwite, uhe by'oko bera, nawe wasyabya n'ebindu elubula; neryo wase, unyikwame. Omundu oyo abere abyowa ebĩnywa ebyo, obũsũ buwe mobwasunza, mwalũaho n'obũlĩge, kusangwa abya awite bindu bingi kutsibu.

Abanya Galatīa 6:3

Omundu amayitendera ng'omundu, kwesī si mundu, iniakayītebaya.

I Yoane 3:7, 8

Bana bage balere, simuleke omundu akabateba. Omundu oyukakola ebitunganene, atunganene ngoko Kristo naye atunganene. Nīkwa oyukakola ebibi nī wa Setanī, kusangwa Setanī atula akakola ebibi erītsūka erīmbere.

I Abanya Korīnto 6:9, 10

Kandi sīmwasi abatatanganene ko batendisyasangira oko bwami bwa Nyamuhanga kwehī? Simutebībawe; ab'amaragane, kutse abakasaba esyosanamu, kutse

abatetī, kutse abalume abakate-tana, kutse abībī, kutse abatsūrī, kutse abanyeyī, kutse abakūndīrya, kutse abakatsuma, aba sibe-ndisyasangira oko bwami bwa Nyamuhanga.

Yakobo 1:22

Mubye bandu abakakola n'er-yowa ebīnywa bya Nyamuhanga, butsira abakahulikirira lisa n'eriyiteba.

Abanya Efešo 5:6

Simuleke omundu n'omuguma erībatebya omo bīnywa by'obusa. Kusangwa busana n'emyatsi eyī erihitana lya Nyamuhanga lyasyahīka oko bandu abakayisamambula.

Neryo esyongumbu siwe nyibi syabiheka obukule sikabuta ebibi, n'ebibi byabikula bikaleta oluholo. — Yakobo 1:15

Ezekieli 18:20

Omundu oyukakola ebibi asyaha. Omugala syendisyaheka erisuyira ly'ebibi by'ise, kutse ise syendisyaheka erisuyira ly'ebibi by'omugala. Ebitunganene by'oyutunganene byasyamubyako, n'ebibi by'omubi byasyamubyako.

Abanya Roma 8:6, 7

Kusangwa obūlengekanĩa obukakwama omubiri bukaleta oluholo; nĩkwa obūlengekanĩa obukakwama Omũlĩmũ bukalete en-

gebe n'obuholo. Kusangwa omundu oyukakwama obūlengekanĩa bw'omubiri nĩ nzĩgũ uku Nyamuhanga. Syalyowa Emigambo ya Nyamuhanga, kandi syalitoka eryowayo.

Abanya Roma 5:12

Neryo ebibi mobyahĩka muna-kihugo busana n'omundu muguma, n'oluholo molwingira busana n'ekibi kiwe, neryo litya oluholo molwahĩka oko bandu bosĩ, kusangwa abosĩ mobakola ebibi.

Nĩkwa lĩlwe litolere itwalya n'eritsema, kusangwa mugala wenyũ oyũ abya aholĩre, na lino aneho, kandi abya aherĩre, neryo lino abiribanika. — Lũka 15:32

Yoane 10:17, 18

Busana n'omwatsi oyū, Tata wage anyanzire kusangwa ngasiga engebe yage inatoka eriswimyayo. Sihali mundu oyukanyisagulayo, nikwa ngasigayo omo hamuli yage. Nyiwite ehamuli y'erisigayo, kandi ngwite y'eriswimyayo. Tata wage abirinyihana ati nyikole nyitya.

I Abanya Korinto 15:3, 4

Kusangwa natsuka eribaha erimbere omwatsi munene ogo nangirira nibya, nyiti Kristo mwahola busana n'ebibi byetu ngoko kisakire omo Masako, kandi Yesu mwatabwa, neryo mwalubũ-

kibwa enyuma w'ebiro bisatu ngoko kisakire omo Masako.

Erĩbĩsũlĩrwa 1:18

Kandi ingye indi oyuliho! Nabya nyiholire, neryo lebaya nyirihokera na kera. Kandi nyiwite ebiboholi by'elubula n'eby'ekulimũ.

Yoane 11:43, 44

Neryo abere abibuga emyatsi eyi, mwabirikira n'omulenge munene ati, Lazaro, huluka! Neryo oyo wabya aholire mwahuluka inianasenga-sengire omo ngimba oko byala n'oko bisando, n'obusu buwe ibunasengire omo lukimba.

20 Emigambo ya Nyamuhanga

Eriibuka Ebihano 5:7-21

Simusyebya n'esindi Nyamuhanga ate ngye. Simusyeyiyirira esyosanamu esibatsire, kutse ekiso-ekano kyahi ky'ekinduki ekiri omo kyanya mw'endata, kutse ekiri ahisi oko kitaka, kutse omo magetsi eyikwa muna-kihugo. Simusyeramayabyo, kutse erikolerabyo; kusangwa ingye, Mwami Mukulu, Nyamuhanga wenyu, ingye Nyamuhanga w'obuha, erisuyira ebibi by'abotata oko bana, n'oko bitsikulu oko lulengo lw'akasatu n'oko lw'akani oko bakanyikwa obusu; n'erikanyia obubuya bw'olwanzo oko maelfu abakanyanza n'eriteya ebihano

byage. Simusyehula erina ly'Omwami Mukulu Nyamuhanga wenyu lyo busa; kusangwa Omwami Mukulu syendisyamuleka oyukahula erina liwe lyo busa. Mutegaye ekiro ky'eSabato, eriteyakyo mo kibuyirire, ngoko Mwami Mukulu abahana. Ebiro ndatu mwasyahinga, n'erikola omubiri wenyu gosi; nikwa ekiro ky'ebirinda ni Sabato oko Mwami Mukulu Nyamuhanga wenyu; simusyekola mukyo mo mubiri wahi, uwe, kutse mugala wawe, kutse mwali wawe, kutse omugombe wawe w'obulume, kutse omugombe wawe w'obukali, kutse ende yawe, kutse epunda ya-

we, kutse oko bihangulo byawe, kutse ow'ehandi oyuli omo butala bwawe; omugombe wawe w'obulume n'og'obũkalĩ babane eriluhuka nga we. Kandi wasyibuka ko wabya mugombe omo kihugo ky'eMĩsĩrĩ, kandi Omwami Mukulu mwabalũsyayo omo byala biwe by'amaka n'omo kuboko kũyĩsũmbĩre; busana n'ekyo, Omwami Mukulu Nyamuhanga wenyũ mwabahana erĩteya ekiro ky'e-Sabato. Ūsĩkaye Tata wawe na koyo wawe, ngoko Mwami Mukulu Nyamuhanga wawe abahana, ebiro byawe bibane erikanya, emyatsi yawe itoke eryowana

omo kihugo ekyo Nyamuhanga akabaha.

Īsĩwĩta.

Īsĩwasĩngĩra.

Īsĩwĩba.

Īsĩwabehekereraya mũlĩkyenyũ y'amabehĩ.

Īsiwarumawa oko mũkalĩ wa mũlĩkyenyũ; kutse isiwayĩtsũtsa enyũmba ya mũlĩkyenyũ, kutse eririma liwe, kutse omugombe wuwe w'obulume, kutse omugombe wuwe w'obũkalĩ, ende yiwe, kutse epunda yiwe, kutse ekĩndũkĩ mũlĩkyenyũ awite.

22 Erisuyira Iya kera na kera oko batikiriye

II Petero 3:7

Nikwa olubula Iwa sesene n'ekihugo kya sesene, omo kinywa kya Nyamuhanga, bibikire busana n'erihisibwa omo muliro. Bibikire busana n'ekiro ekyo abandu abatekenga Nyamuhanga basyatswerwa n'erisheribwa.

Esyonyimbo 9:17

Ababi basyasuba omo kulimu, n'ebihanda byosi ebikibirirawa Nyamuhanga.

Matayo 18:8

Ebyala byawe kutse ekisando kyawe byamaleka iwatswa, utwebyo, ugusebyo. Lyowene ndeke busana nawe eriingira omo bwami bwa Nyamuhanga iwabirire-

hema kutse iwabirisindogera kwilaba eribya n'ebyala bibiri kutse ebisando bibiri n'eriguswa omo muliro wa kera na kera.

Matayo 13:41, 42

Omugala w'Omundu asyatuma abamalaika buwe, basyakumakuma erilusya ebyosi ebikaleka abandu ibakola ebibi, n'abakola-nabi bosi b'omo Bwami buwe, asyagusabyo omo seke-seke y'omuliro, eyo abandu basyalira n'erikeregeta ameno wabo.

Matayo 25:46

Neryo aba basyagenda omw'isuyira ly'erikota, nikwa abatungane basyaya omo ngebe y'erikota.

II Petero 2:9

Neryo Omukama anasi erīlamya abakamukenga okw'ilengwako. Nikwa akabika ababi erisuyirabo erihika oko kiro ky'eritswera.

Abaebrania 9:27

Kandi kyahirawa busana n'abandu bosī bahole ngendo nguma, n'enyūma w'aho Nyamuhanga atswerebo.

Emibiri 17:31

Kusangwa Nyamuhanga abirihira ekiro asyatswera ekihugo omo litunganene omo mundu oyo abiriyisoga, iniakaminyisayakyo oko bandu bosī, inīakalūbūkaya Omundu oyo y'oko baholī.

Abanya Roma 14:12

Neryo obuli mundu asyakangania Nyamuhanga y'ebyo akola.

I Yoane 4:17

Neryo olwanzo lūkahikana omwisi syetu, itwatoka erisika oko Kiro ky'eritswerwa. Kusangwa ngoko Kristo ali, netu ko tuli tutya omo kihugo kino.

II Abanya Korinto 5:10

Kusangwa litolere itwe bosī itwahuluka embere sya Kristo n'eritswerwa naye, neryo obuli mundu inialihwa busana n'emikolere eyo akola omo mubiri wuwe, yamabya iyowene kutse ini mibi.

24 Olukogo Iwa Yesu Kristo

I Petero 5:5b

Mwabĩrĩnenehya emitima yenyũ busana n'ekiro ky'erikerwa.

II Abana Korinto 8:9

Kusangwa munasi olukogo lw'Omukama wetu Yesu Kristo. Nomo anabya muteke, mwayiyira mo mwera busana nenyũ, neryo imwatoka eribya bateke busana n'obwera buwe.

Abanya Roma 5:15

Adamu ali n'ekĩsosekanĩo ky'oyukandisyasa. Nĩkwa olũsũnzo Iwa Nyamuhanga silulingene n'erihalya Iya Adamu. Kusangwa erihalya ly'omundu muguma molyaleta oluholo l'oko bandu bangi. Nĩkwa olukogo Iwa Nyamuhanga

ni lunene kw'aho, n'olũsũnzo busana n'olukogo lw'omundu muguma, ye Yesu Kristo lwasyakanyirira oko bandu bangi.

Emĩbĩrĩ 4:33

Kandi abakwenda mobatũla omwatsi w'erilũbũka ly'Omukama Yesu omo bũtókĩ bunene, n'olukogo lunene lwabya kubo abosĩ.

Abanya Roma 9:16

Neryo si busana n'erisonda ly'omundu kutse erikola liwe, nĩkwa busana n'eriganyira Iya Nyamuhanga.

II Abanya Korinto 9:15

Tuhe Nyamuhanga y'ewasingya busana n'olũsũnzo luwe olute lwangatoka erikanĩbwa.

Neryo ñnywe mubindule emitima yenyũ mulolaye eyiri Nyamuhanga, ebibi byenyũ bisangulawe. — Emĩbĩrĩ 3:19

Emĩbĩrĩ 17:30

Nyamuhanga abĩrĩkĩrũkya ameso oko migulu eyo abandu batamina, nĩkwa lino akahana abandu bosĩ, ehosĩ bangabindula emitima yabo n'erireka ebibi.

Matayo 3:2

Mubindule emitima yenyũ erireka ebibi, kusangwa obwami bw'elubula buli hakũhĩ!

Ngababwira nyiti, Iyihĩ! Nĩkwa nenyũ, mwamatendibindula emitima yenyũ erireka ebibi, ñnywe

bosĩ mwasyahera ngoko banahera batya. — Lũka 13:3

Petero mwabwirabo ati, Mubindule emitima yenyu, muleke ebibi, kandi obuli mundu abatĩsĩbawe omo lĩna Iya Yesu Kristo busana n'eribuyirwa ly'ebibi byenyũ, neryo mwasyabana olũsũnzo Iwa Nyamuhanga, Omũlĩmũ Abũyĩrĩre. — Emĩbĩrĩ 2:38

II Abanya Korĩnto 7:10

Kusangwa obũlĩge obo Nyamuhanga akalĩga busana netu bukaleta eribindula omutima, n'eribana erilama eritawite eriswatsomana. Nĩkwa obulige bw'ekihugo bukaleta oluholo.

Erībīsūlīrwa 3:20

Lebaya nyinimene oko lūyī n'erikongota; omundu amowa omulenge wage, akakingula olūyī, nasyingira omo nyūmba yiwe, nasyalya haguma naye, naye asyalya haguma nage.

Matayo 6:14

Kusangwa mwamabuyira abandu kw'amalolo ago babiribakola, Tata wenyū w'elubula asyababuyira nibya.

Nikwa omubi amabinduka n'erireka ebibi biwe byosī ebyo abirikola, iniakakwama ebihano byage byosī, n'erikola erībanza n'ebitunganene, kwenene asyabyaho, isyendisya hola. — Ezekielī 18:21

Neryo Yesu, omugulu alangira erikīrīrya lyabo, mwabwira omundu oyūbasire ati, Mwana wage, ebibi byawe byamabibuyirwa. — Mariko 2:5

Omubi aleke enzira yiwe, n'omundu utatunganene aleke amalengekanīa wuwe. Asube oko Mwami Mukulu, naye asyamuganyira; asube ahali Nyamuhanga wetu, kusangwa asyamubuyira ndeke. — Isaya 55:7

Emībīrī 5:31

Nikwa Nyamuhanga mwamūhanya oko byala biwe by'amaling'Omukulu n'Omulamya, ahe Israēlī, eribindula emitima yabo n'eribuyirwa ly'ebibi.

Eriyigaba oko myatsi y'ekihugo

27

Isaya 1:16

Mūyeraye, muyikose. Mūlūsaye obubi bw'erikola lyenyū embere sy'ameso wage. Mumbaye okw'ikola ebibi.

Abanya Efeso 5:11

Simusangane omo mībīrī y'omwīrīmya eyite n'endūndī, nīkwa mūhūlūkayeyo oko kyakakala.

Abanya Golosaĩ 3:2

Mūhīre obūlengekanīa bwenyū oko myatsi y'endata, butsira oko myatsi ya muna-kihugo.

Tīto 2:11, 12

Kusangwa Nyamuhanga abīrīmīnyīkalya olukogo luwe, olu-

kaleta erilama, busana n'abandu bošī. Olukogo olo lukatutegeka luti tugane emikolere eyitekenga Nyamuhanga, n'esyongumbu sy'ekihugo, luti, tūyītegaye, n'erikwama ekitunganene, n'erikenga Nyamuhanga omo mikolere yetu oko mugulu ono.

I Yoane 2:15, 16

Simwanze ekihugo. kutse emyatsi y'ekihugo. Omundu amanza ekihugo syawite olwanzo lwa Tata. Kusangwa ebyosī bya muna-kihugo, esyongumbu sy'omubiri, esyongumbu sy'ameso, emiyiheko y'abandu, ebyosī ebī ni by'ekihugo, sībyelūa uku Tata.

I Yoane 2:29

Mwamabya munasi Kristo kw'atunganene, muminye kw'abosi abakakola ebitunganene babiribya bana ba Nyamuhanga.

Ezekieli 36:26

Kandi nasyabaha omutima muhya-muhya nibya, kandi nasyahira ekirimu kihya-kihya omwisi wenyu. Nasyalusya omutima w'eribwe owali omo mubiri wenyu. Nasyabaha omutima w'omubiri.

II Abanya Korinto 5:17

Kusangwa omundu amabya amatikene na Kristo, ni mundu muhya-muhya; emyatsi ya kera yabirirenga, neryo emyatsi mihya-mihya yabirihika.

Yoane 3:3

Yesu mwamusubirya ati, Kwenene, kwenene, ngabuga nawe nyiti, omundu amatendibutwa kandi syangatoka erilola oko bwami bwa Nyamuhanga.

Kusangwa mwabiributwa buhya-buhya, butsira omo mbuto eyikahonda, nikwa omo mbuto eyitehonda, kye kinywa kya Nyamuhanga, ekiri mw'engebe, kandi ekikakota. — I Petero 1:23

I Yoane 5:18

Tunasira omundu oyo Nyamuhanga akabuta, syalikwamirira ebibi. Kusangwa Omugala wa Nyamuhanga akamutegaya ndeke, n'omubi oyū syalimutulako.

Erihola oko bibi n'eribiyaho omwisi wa Kristo 29

Abanya Galatĩa 5:24

Neryo abali uku Kristo Yesu babiribamba oko musalaba emyatsi yosĩ y'omũbirĩ, haguma n'esyongumbu n'erisonda lyago.

Abanya Kolosaĩ 3:1

Neryo kusangwa mwabĩrĩlũbũkĩbwa haguma na Kristo, mũhĩre emitima yenyũ oko myatsi aho Kristo ikere oko luhande lw'amali lwa Nyamuhanga.

Abanya Roma 6:2, 11

Iyihi n'ahake. Itwe twamahola oko bibi, twanganatoka eriswabya omo bibi kwehi? . . . Nenyũ nibya muyiganze ng'abaholĩ oko bibi, nikwa ng'abaliho uku Nya-

muhanga busana n'erimatikana na Kristo Yesu.

I Petero 2:24

Kristo iyowene-wene mwaheka ebibi byetu omo mubiri oko musalaba, itwatoka erihola oko bibi n'eribiyaho busana n'ekitunganene, kusangwa mwalamĩbawa omo mĩbĩbũ yiwe.

Abanya Efeso 2:1, 6

Erĩmbere ĩnywe mwabya baholĩ omo bĩrĩmũ byenyũ busana n'amalolo n'ebibi byenyũ . . . Kandi, itumatikene na Kristo Yesu, abiritusumba n'erĩtwĩkalya haguma na Kristo Yesu omo myanya y'elubula.

Yoane 3:36

Oyũkĩkĩrĩraya Omugala awite engebe y'erikota; nikwa oyuteke-nga Omugala siendisyalola oko ngebe, nĩkwa erihitana Iya Nyamuhanga lĩmwĩkereko kera na kera.

Abanya Roma 6:23

Kusangwa obũhĩngi bw'erikola ebibi ni luholo, nĩkwa olũsũnzo olũkalũa uku Nyamuhanga ni ngebe y'erikota busana n'erimati-kana na Kristo Yesu Omukama wetu.

Yoane 3:14, 15

Ngoko Musa asumbira enzo-ka y'endata omo mbwarara, li-tya Omugala w'Omundu atolere

erisumbirwa endata. Neryo omu-ndundi oyukamwikiriraya abane engebe y'erikota.

Yoane 5:24

Kwenene, kwenene ngababwi-ra, oyũkowa ebĩnywa byage, n'e-rĩkĩrĩrya oyo wanyituma awite engebe y'erikota. Kandi siendisya-tswerwa. Nĩkwa abĩrĩlũa omo lu-holo, abiriingira omo ngebe.

Abanya Galatĩa 6:8

Kusangwa oyukabiba oko syo-ngumbu siwe sy'omubiri wuwe asyahulula erihonda, nĩkwa omu-ndu oyukabiba omw'isonda ly'O-mũlĩmũ, Omũlĩmũ asyamuha eri-hulula engebe y'erikota.

Eriminya erilama iyawe

31

Abanya Galatĩa 4:6

Kandi kusangwa muli bagala, Nyamuhanga abirituma Omũlĩmũ w'Omugala wuwe omwisi w'emitima yetu, owakabirikira ati, Tata, Tata!

Yoane 14:21

Oyuwite ebihano byage n'erĩkengabyo, yo yukanyanza; kandi Tata wage asyanza oyukanyanza; nage nasyamwanza, nasyayĩkanyanga ukw'iyeye.

I Yoane 4:13

Nyamuhanga abirituha Omũlĩmũ wuwe, kikaleka itwaminya ko tumatikene na Nyamuhanga, kandi ko Nyamuhanga amatikene netu.

I Yoane 3:18, 19

Bana bage, simwanze omo bĩnywa kutse omo lulimi lusa, nĩkwa twanze omo mĩbĩrĩ n'ekwenene. Busana n'ekĩ, twasyaminya ko tuli b'omwatsi w'ekwenene, n'emitima yetu yasyasĩka embere sya Nyamuhanga.

Isaya 32:17

Omũbĩrĩ w'eritunganene asyabya buholo, n'omũbĩrĩ w'eritunganene asyabya eriyibombeka n'eriyiketera ebiro byosĩ.

Abanya Roma 8:16

Omũlĩmũ oyũ wa Nyamuhanga akatũlago haguma n'ekĩrĩmũ kyetu ko tuli bana ba Nyamuhanga.

32 Eribya na Kristo, ikaha obutseme

Yoane 17:13

Neryo ngasa uk'uwe, n'emyatsi eyi ngabūgayo omo kihugo, ibatoka eribya n'obutseme bwage obūhikene omo mitima yabo.

Yoane 15:11

Nabiribabwira emyatsi eyi, obutseme bwage bubyeye omo mitima yenyū, kandi obutseme bwenyū būhikane.

Abanya Galatia 2:20

Nabiribambwa oko musalaba haguma na Kristo, Nikwa lino nyineho; nikwa butsira ngye, Kristo aneho omwisi wage. N'engebe eyo nyiri nayo lino omo mubiri, nyiri nayo busana n'eri-

kirirya Omugala wa Nyamuhanaga; oyo wanyanza, n'eriyiha busana nage.

Esyonyimbo 16:11

Wasyanyikangya enzira y'engebe, Embere sy'obūsū bwawe hali obutseme oboswīre, Kandi hakūhī nawe hali ebitsange bya kera na kera.

Abanya Roma 14:17

Kusangwa obwami bwa Nyamuhanaga si mwatsi w'erirya kutse w'eripūlya, nikwa ni butungane, n'obuholo, n'obutseme obo Mūlimū Abūyirire akaha.

Busana n'obutseme wasyateha amagetsi omo ngūnūnūko y'omulamo. — Isaya 12:3

Abanya Roma 2:13

Kusangwa Nyamuhanga sialitūngananaya abakowa Emigamba omo matwĩ masa. Nĩkwa abakakola ebyo Migambo ikahana, bo basyatūngananibwa.

Abanya Roma 6:16

Simwasĩ ngoko mugulu mukayihya oko mundu erimowa ng'omukobe, kwenene muli abakobe b'oyo mūkowa, amabya w'ebibi, akaleta oluholo, amabya w'erĩowa, akabayira mo batunganene.

II Abanya Tesalonika 1:7-9

Nĩnywe mukagalawa asyabaha eriluhuka, haguma netu, omugulu omukama Yesu asyabutuka

omo muliro owakaka erilūa elubula haguma n'abamalaika buwe b'amaka. Kandi asyasuyira abatasĩ Nyamuhanga, n'abatekenga Engulu Yowene y'Omukama wetu Yesu. Basyasuyirwa omw'ihera lya kera na kera, n'erisololwa embere sy'Omwami Mukulu, n'oko lukengerwa lw'obūtokĩ buwe.

Eriibuka Ebihano 11:26-28a

Mūlebaye, ngahira embere syenyū mūnabwĩre omūyĩsa n'obutakire; omūyĩsa mwamahulikirira oko bihano by'Omwami Mukulu Nyamuhanga wenyū, ebyo ngabahana mūnabwĩre; n'obutakire mwamatindahulikirira ebihano by'omwami Mukulu...

34 Litolere erikangya ko wabiriminya Kristo

Matayo 10:32, 33

Obuli mundo oyūkanyīkanganya embere sy'abandu, nage nasyamūkanganya embere sya Tata wage oyuli elubula. Nīkwa oyukanyigana embere sy'abandu, neryo nage nibya nasyamugana embere sya Tata wage oyuli elubula.

I Yoane 2:23

Kusangwa oyukagana Omugala siawite Tata nibya, n'oyūkalīga Omugala awite Tata nibya.

Lūka 9:26

Nikwa omundu amanyīkwa esīsonī, n'eripona ebīnywa byage, Omugala w'Omundu asyamūkwa esīsonī omugulu asyasa omo lu-

kengerwa luwe, n'olwa Tata wuwe, n'olw'abamalaīka babūyīrīre.

Abanya Fīlīpī 2:11

Obuli mundu asyatūlaganīa ko Yesu Kristo ni Mukama, busana n'erīha olukengerwa uku Nyamuhanga Tata.

Abanya Roma 10:9, 10

Kusangwa wamakangya omo buno ko Yesu ni Mukama, kandi wamīkīrīrya omo mutima wawe ko Nyamuhanga amūlūbūkaya oko baholī, īwalamībwa. Kusangwa omundu amīkīrīrya omo mutima wuwe busana n'erītūnganībwa na Nyamuhanga, kandi akatūlago omo buno buwe, īnīalamībwa.

Enzīgũ yetu nene ni Setanĩ

35

II Abanya Korĩnto 2:11

Neryo Setanĩ siyĩtũsinge omo mwatsi, kusangwa tũnasĩ esyombĩta syayo.

I Petero 5:8

Mũlebaye, mũyĩtegaye! Kusangwa enzīgũ yenyũ Setanĩ ikagenda-genda ng'endale, eyikaruruma n'erisonda-sonda oyo yangalya.

Abanya Efeso 6:11

Mwambale ebindu byosĩ by'amalwa bya Nyamuhanga, imwatoke erihangana n'erilwa n'amenge w'eSetanĩ.

Matayo 4:1, 10, 11

Neryo Omũlĩmũ mwasondola Yesu omo mbwarara, eSetanĩ imulengeko . . . Yesu mwabwira-

yo ati, Lũaho, uwe Setanĩ! Kusangwa Amasako ati, Wasyaramya Omukama Nyamuhanga wawe, kandi wasyamukolera iyowene. Neryo Setanĩ mwamũsiganĩ; nĩkwa abamalaĩka mobasa n'erikolera Yesu.

Ukandisyalĩbũla ameso wabo, ibatoka eribinduka erĩlũa omo mwĩrĩmya n'eribindukira ekyakakala, n'eribinduka erĩlũa obo butabale bw'eSetanĩ, n'eribindukira Nyamuhanga. Neryo busana n'erĩnyĩkĩrĩrya babane eribuyirwa ly'ebibi, kandi babane omwanya omo katĩkatĩ k'abandu abo Nyamuhanga abiriyisoga, n'abo abirihigula. — Emĩbĩrĩ 26:18

I Yoane 3:8

Níkwa oyukakola ebibi nĩ w'e-Setanĩ, kusangwa Setanĩ atula akakola ebibi erítsũka erĩmbere. Omugala wa Nyamuhanga mwa-minyikala busana n'omwatsi oyũ, w'eriherya emĩbirĩ y'eSetanĩ.

Yakobo 4:7, 8a

Neryo mwolobe embere sya Nyamuhanga. Mulwe n'eSetanĩ, nayo ikandisyabasaga. Muyĩtũnde hakũhĩ na Nyamuhanga, naye akandiyĩtũnda hakũhĩ nenyũ.

Abaebrania 2:14

Neryo kusangwa abana ni bandu b'omubiri n'omusasi, Yesu iyowene mwĩmya omubiri n'omusasi ng'abo. Mwakola atya inia-

toka omo luholo luwe eriherya Setanĩ, oyo wabya n'obũtokĩ bw'oluholo.

II Abanya Tesalonika 2:8

Neryo Omundu Mubi oyo asyabĩsũlĩrwa, n'Omukama Yesu asyamwĩta omo muka w'obuno buwe, n'erĩmũtogotya omo lukengerwa lw'erihuluka liwe.

Abanya Roma 8:35, 37

Nindi wasyatugabula oko lwanzo lwa Kristo kwehĩ? Nĩ bũlĩge, kutse amagalĩ, kutse erĩendererya, kutse enzala, kutse eribula eky'eriambala, kutse obwĩko, kutse omũyalĩ kwehĩ? . . . Níkwa omo myatsi yosĩ eyĩ tũkakĩnda ndeke busana n'oyo watwanza.

Omundu amabūga ati, Nyanzire Nyamuhanga, inīakakwa mūlīkyabo y'obusu; inī mūbehī: Kusangwa oyūtanzire mūlīkyabo oyo abirilolako, siangatoka erianza Nyamuhanga oyo ate atalolako — I Yoane 4:20

Wagalatīa 5:22, 23

Nīkwa emikolere eyīkalūa oko Mūlīmu yeyī: olwanzo, obutseme, obuholo, eriyibombeka, obwenge, obubuya, eritendiregula.

Yoane 21:16

Neryo Yesu mwamūbūlya engendo y'akabiri ati, Sīmonī, mugala wa Yoane, ūnanyanzire kwehī? Naye mwamūsūbīrya ati, Ega, Mukama, ūnasī ko nyīkwanzire.

Yesu mwamubwira ati, Ūtegaye esyombūlī syage.

Yoane 13:35

Neryo mwabya n'olwanzo, omuguma busana n'ogundi, abandu bosī basyaminya ko muli biga bage.

I Abanya Korinto 13:1

Namabūga omo mībūge y'abandu n'ey'abamalaika, nīkwa isingwite lwanzo, nabiribya ng'omuke nge owakalahira kutse ng'ekengele eyīkabūgīrana.

I Yoane 3:14

Itwe tūnasī ko twabīrīlūa oko luholo, n'eribana engebe, twasī tutya kusangwa tukanza abalīkyetu. Oyutianza ikere omo luholo.

Erilübūka Iya Yesu Kristo

Abanya Roma 4:25

Yesu mwatwalwa oko luholo busana n'amalolo wetu, neryo mwalübūkībwa erituyira mo batunganene.

Yoane 20:26-28

Neryo enyūma w'ebiro muna-ni abiga buwe babya omo nyūmba, na Toma haguma nabo. Neryo esyonyūyī īsīnakīngīre, Yesu mwasa, mwahangana omo katīkatī kabo, ati, Obuholo ūkwīnywe! Neryo mwabwira Toma ati, Leta omunwe wawe, ulangire ebyala byage. Leta ebyala byawe, ūhīrebyo omo lukanga lwage, subye bütīkīrīrya, nīkwa wīkīrīra-

ye. Toma mwamūsūbīrya ati, Omukama wage na Nyamuhanga wage!

Emībīrī 10:39-41

Netu tuli balangīrī b'emyatsi yosī Yesu akola omo kihugo ky'-Abayūda n'eYerūsalema. Kandi mobamwīta nibya erimukongomerera oko musalaba. Nīkwa Nyamuhanga mwamūlūbūkyā enyūma w'ebiro bisatu, kandi mwaleka inialolwako. Nīkwa abandu bosī mobatamulolako, nīna twe twabya balangīrī abo Nyamuhanga ayisoga erīmbere. Itwe motwalya n'erīpūlyā haguma naye abilūbūka oko baholī.

Matayo 16:21

Erĩtsũka omugulu oyo Yesu Kristo mwatsũka erĩkangya abiga buwe kw'atolere eriya eYerũsalema, n'erĩagalĩbwa omo myatsi mingi n'abakulu, n'oko bahererĩ bakulu, n'abakangĩrĩrya b'Emigambo, n'erĩitwa, n'erĩlũbũkĩbwa enyũma w'ebiro bisatu.

Yoane 5:28, 29

... Simusweke busana n'ekĩ, kusangwa endambĩ ikasa, oko mugulu oyo, abosĩ abali omo masinda basyowa omulenge wuwe. Basyalũa omo masinda wabo; abakola emĩbĩrĩ mibuya basyalũbũka oko ngebe, n'abakola

ebibi basyalũbũka oko lubanza bw'eritswerwa.

Abanya Roma 6:3-5

Sĩmwasĩ kwehĩ itwe bosĩ ngoko twabatĩsĩbawa erimatikana na Kristo itwabĩribatĩsĩbwa erimata-na n'oluholo luwe kwehĩ? Neryo omo lũbatĩso lwetu twabiritabwa haguma na Kristo omo luholo luwe, Neryo ngoko Kristo alũbũkĩbawa oko baholĩ omo lukengerwa Iwa Tata, litya netu itwatoka erirendera omo mibere y'engebe nyihya-nyibya. Kusangwa twamabohana naye omo luholo luwe, kwenene litya twasyabya buguma naye omwĩlũbũka liwe.

Eribya babūyīrīre embere w'Omukama

I Petero 1:15

Nikwa mubye babūyīrīre omo migendere yenyū, nga Nyamuhanga oyo wababirikira abūyīrīre.

Lūka 1:74, 75

Atuhe eritongolibwa omo byala by'esyonzīgū syetu, itwamukolera butsira buba, Tubye babūyīrīre n'abatunganene embere siwe omo biro byetu byosī.

II Abanya Korīnto 7:1

Neryo inywe banze betu, kusangwa tuwite esyondagane esī, tūyītegaye oko bītīsīrīre byosī eby'omubiri n'eby'ekīrīmū, kandi tusonde eribya babūyīrīre ndeke

n'erirendera omo lubahwa lwa Nyamuhanga.

I Petero 1:2

Nyamuhanga Tāta, mwabami-nya kera n'eriyisoga nywe. Omūlīmū Abūyīrīre iniabiribahigula, imwatoka erīowa Yesu Kristo n'erīerībwa omo musasi wuwe. Olukogo n'obuholo bibye nenyū kutsibu.

I Yoane 1:9

Nikwa twamakangya ekwene-ne y'ebibi byetu, Nyamuhanga siariregula, kandi akakola ekitungane. Asyatubuyira ebibi byetu n'eritwerya kw'ekitatungane-ne kyetu kyosī.

Omundu amera oko myatsi mibi eyī, asyabya ng'ekibindi ky'e-mībīrī yowene, iniabirihigulwa erigasira Omukama wuwe, neryo abīrīsīka busana n'obuli mūbīrī owene. — II Tīmoteo 2:21

Waefeso 1:4

Nyamuhanga mwayisoga twe eribya buwe, erimatikana na Kristo embere w'erihangikwa ly'ekihugo, ati, tubye ababūyīrīre butsira bulema embere wuwe.

Enzira nene yasyabyayo, n'embalu, nayo yasyahulwa mo mbalu y'erībūyīrīre; abatsandire sibendisyalaba muyo. Nīkwa yasyabya busana n'abandu abaka-

labaho. Abandu bakīrū sibendisyalagalanda. — Īsaya 35:8

Abaebrania 13:12

Neryo Yesu nibya mwagalwa eyīhya oko lūkyo l'omūyī, iniatoka erihigula abandu omo musasi wuwe ĩgowene.

Matayo 3:11

Nīkwa ĩngye ngababatīsaya omo magetsi erīkangya ngoko mwabiribindula emitima yenyū erireka ebibi; Nīkwa oyukandisyasa enyūma kwīngye asyababatīsya omo Mūlīmū Abūyīrīre n'omo muliro. Kandi anyīrengīrye maka, nage sinyitolere erimuhekera syongendero siwe.

Abandu aboswire n'Omūlimū Abūyīrīre

Emībīrī 13:52

Kandi abiga b'eAntīokīa mobūsūla n'obutseme n'Omūlimū Abūyīrīre omugulu gosi.

Abanya Roma 8:9

Nīkwa simwekwama obūlengekanīa bw'omubiri, nīkwa obw'Omūlimū, Omūlimū wa Nyamuhanga amabya ikere omwisi wenyū.

Luka 11:13

Nomo mune babi, mūnasī eriha abana benyū b'olūsūnzo lubuya. Tata wenyū w'elubula sīalabīre aho eriha Omūlimū Abūyīrīre oko bakamūbūlaya kwehī?

Emībīrī 4:31

Neryo babere babisaba, aho babya bahīndene mohasūka-sū-

kanībwa, n'abosī mobūsūla n'Omūlimū Abūyīrīre, mobabūga ekīnywa kya Nyamuhanga omo butubaha.

Emībīrī 1:8

Nīkwa mwasyabana obūtokī omugulu Omūlimū Abūyīrīre asyabahikako. Kandi mwasyabya batūlī b'omwatsi wage eYerūsalema, n'omo Yūdea yosī, n'eSamarīa, n'erīhīka oko ndūlī-ndūlī y'ekihugo.

Ezekīelī 36:27

Kandi nasyahīra Omūlimū wage omwisi wenyū, n'erireka imwalandera omo migambo yage, nenyū mwasyateya erikola ebilayiro byage.

Erībīsūlīrwa 21:4

Nikwa asyasangula emisonia oko meso wabo. Kandi oluholo silwendisyaswabyaho, erīsūsūmana kutse eririra, kutse eriagalwa. Emyatsi y'erimbere yabirirenga.

I Petero 4:12, 13

Abanze, simusweke busana n'erirengwa erikalire erikabahiko nga ni kindu ky'ehandi busana nenyū. Nikwa mutseme kusangwa mukasangira amalige wa Kristo. Neryo omugulu olukengerwa luwe lwasyabisulwa, imwatoka eritsema n'eritsanga.

Isaya 66:2

Kusangwa ebyala byage byo byakola ebī byosī, n'ebindu byosī

mobyabyaho bitya, Omwami Mukulu atya. Nikwa nasyasamalira omundu oyūkayikehaya n'ow'ekīrīmū kihehere, n'oyukatitimana busana n'ekinywa kyage.

Esyonyimbo 34:18

Omwami Mukulu ali hakūhī n'ab'emitima ibūnangikire, akalamaya abatawite amaha.

Mariko 9:23

Neryo Yesu mwamubwira ati, Ūkabūga uti, wanganatoka! Emyatsī yosī ikatokekana busana n'omundu oyuwite erikīrīrya.

Esyonyimbo 37:3

Uyiketere Omwami Mukulu, ukole bibuya, wīkale omo kihugo, ubye buholo.

Abaebrania 2:18

Kusanwa iye abiriagalwa omw'ilengwako, akatoka erīwatīkya abakalengawako.

Tūnasī ngoko Nyamuhanga akaleka emyatsi yosī iyowana busana n'abakamwanza, kandi busana n'abo abirikira ng'erīyīsūnza liwe. — Abanya Roma 8:28

I Abanya Korīnto 10:13

Erirengwako eryo likabahīka-ko lye n'eryo lyo likanahīka oko bandi bandu; Nyamuhanga si-
liregula siendisyalīga mukalengwako kwilaba amaka wenyū; nī-
kwa omw'irengwako eryo asya-
baha amaka w'erīyīyīnīa n'enzi-
ra y'eribala.

Abanya Roma 16:20

Kandi Nyamuhanga oyukatuha obuholo, asyahīnolera Satanī yo lūba omwisi w'ebisando byenyū. Olukogo lw'Omukama wetu Yesu lubyē nenyū.

Esyonyimbo 34:19

Omundu oyutunganehe akaga-
lawa omo malige mangi, nīkwa
Omwami Mukulu akamūlamaya
omo gosī.

Omugulu tukalaba omo mwa-
tsi, nasyabya haguma nawe, n'eri-
laba omo syonyūsī, sisyendisya-
kubwayirako. Omugulu ukalaba
omo muliro siwendisyahya, kutse
ekirimi ky'omuliro sikyendisya-
kūhīsyā. — Isaya 43:2

Erībīsūlīrwa 3:21

Oyūkakinda, nasyamuha ehamūlī erīkala haguma nage oko kītumbī kyage ky'obwami, ngoko nīkala haguma na Tata wage oko kītumbī kiwe ky'obwami.

Erībīsūlīrwa 3:5

Oyūkakinda asyambalībwa esyongimba nyeru-nyeru, kandi si-ndiendisangula erīna liwe omo kitabu ky'engebe. Nasyakangya erīna liwe embere sya Tata wage, n'abamalaika.

Erībīsūlīrwa 3:12

Oyūkakinda, nasyamuyira mo ndūyī y'omo Hekalū ya Nyamuhanga wage, kandi īsiendisyalūamo kera na kera. Kandi nasya-

musaka kw'erīna Iya Nyamuhanga wage, n'erīna ly'omūyī wa Nyamuhanga wage, go mūyī w'e-Yerūsalema muhya-muhya, owa-ndisyandagala akalūa elubula uku Nyamuhanga. Kandi nasyamusa-ka kw'erīna lyage lihya-lihya.

Oyūkakinda nasyamuha emyatsi eyī: Nasyabya Nyamuhanga wuwe, naye asyabya mugala wage. — Erībīsūlīrwa 21:7

Erībīsūlīrwa 2:7

Oyuwite amatwī owe ebyo Mūlīmū akabwira esyokanīsa! Oyūkakinda, nasyamuha ehamūlī y'erirya oko bīgūma by'omuti w'engebe owakalasa omo Paradīso ye ririma Iya Nyamuhanga.

I Abanya Korinto 7:10, 11

Nikwa ngategeka abahikenie, nikwa ni Mukama, si ngye, ahi, Omukali sialue ukwiba wuwe. Nikwa omukali amalumo, isiaswahikibawa, kutse aswesangana niba wuwe. Kandi omulume siahige omukali wuwe.

Luka 16:18

Obuli mundu oyukakomola omukali wuwe akaswahikya ogundi mukali iniakasingira, n'oyukahikaya omukali oyuliakomolawa niba wuwe, iniamabisingira.

Abanya Roma 7:2, 3

Kusangwa omukali oyuhikibwe abohire ukwiba wuwe omugu-

lu gosi akineho; nikwa iba wuwe amahola, iniamaboholwa oko mugambo owamuboha ukwiba wuwe. Neryo iba wuwe amabya akineho, omukali oyo amikala n'ogundi mulume, asyahulwa mo musingiri; nikwa iba wuwe amahola, ni mwiranda omo migambo. Si musingiri amahikibwa n'ogundi mulume.

Matayo 5:32

Nikwa ingye ngababwira nyiti, obuli mundu oyukakomola omukali wuwe, butsira busana n'omwatsi w'erisingira, akaleka iniasingira, n'omundu oyukahikaya omukali oyuliakomolawa iniamasingira.

Kandi namayakokotya aho wenyū, nasyaswasa, n'eribatwala ewage; neryo imwatoka eribya aho nyiri. — Yoane 14:3

Ngandiasa lūba! Muhambe ndeke ebyo muwiteko, sihabye omundu oyūkahūnga embīta yawe. — Erībīsūlīrwa 3:11

Matayo 24:27

Kusangwa Omugala w'omundu asyasa ng'akarabyo akakakolera ya kakalūa eyo eryuba likahuluka n'erīkangabasanīa, n'erīhīka eyo eryuba likalengera.

Kusangwa omundu amakwa esīsonī busana nage, kandi busana n'ebīnywa byage omo lulengo

lubi olū l'oluteto olutekenga Nya-muhanga, Omugala w'omundu asyamukwa esīsonī omugulu asyasa omo lukengerwa Iwa Tata wuwe haguma n'abamalaika buwe babūyīrīre. — Mariko 8:38

Neryo ekiminyikalo ky'Omugala w'Omundu kyasyahuluka omo kyanya; neryo ebihanda byosī by'omo kihugo byasyasūsūmana, kandi byasyalangira Omugala w'Omundu akasa oko bītū by'ekyanya n'obūtokī bunene n'olukengerwa lunene. — Matayo 24:30

Nenyū nibya, muyibombeke! Mūsīkaye emitima yenyū, kusangwa ekiro ky'eriasa ly'Omukama kiri hakūhī. — Yakobo 5:8

I Yoane 3:2

Abanze betu, linc tuli bana ba Nyamuhanga, nīkwa sikyetami-nyikala ngoko twasyabya. Nīkwa tūnasī ekiro Kristo asyabutuka, twasyamusosa, kusangwa twasya-mulolako ngoko ali.

Kusangwa Omugala w'Omundu asyasa n'abamalaika buwe omo lukengerwa lwa Tata wuwe; n'oko mugulu oyo asyahe- mba obuli mundu ng'emībīrī yi- we kw'iri. — Matayo 16:27

Nenyū nibya, mubye imūnasī- kīre; kusangwa Omugala w'Omundu asyasa oko ndambī mūtale- ngekenie. — Lūka 12:40

Neryo basyalangira Omuga- la w'Omundu akahuluka omo kī- tū, n'obūtokī, n'olukengerwa lu- nene. — Lūka 21:27

Emībīrī 1:11

Bati, Inywe balume b'eGalīla- ya, busana nakī mukahangana aho, mukasamalira omo kyanya kwehī: Yesu oyukabitwalwa elu- bula akalūa ūkw'inywe, asyaswa- sa atya ngoko mukabimusama- lira akaya elubula.

Erībīsūlīrwa 16:15

Mūlebaye! Ngasa ng'omūrahī. Obutseme buli oko mundu oyu- teyato, n'oyūkategaya esyongi- mba siwe, akasyalendera ndūmbū n'erihemuka embere sy'abandu.

Ekinywa kya Nyamuhanga

Ekyanya n'ekihugo byasyahwaho, nikwa ebinywa byage sibye-ndisyahwaho. — Lûka 21:33

Nikwa - Yesu mwasubiryabo ati, Mukatala, simwasi Amasako, kutse amaka wa Nyamuhanga. — Matayo 22:29

Kusangwa sihali eriminyerera eryahika na kera omw'isonda ly'omundu, nikwa abandu mobabuga ebinywa ebyo Nyamuhanga ahabo ibakasondolibawa n'Omulinu Abuyirire. — II Petero 1:21

II Timoteo 3:16

Kusangwa Amasako gosi Nyamuhanga yo wategekanayago. Kandi ali n'endundi busana n'erikangirirya omwatsi w'ekwene-

ne, kandi busana n'erikunga erihaba, kandi busana n'erihabula, n'erikangirirya abandu erikwama ekitunganene.

Esyonyimbo 119:11

Ngabika emigambo yawe omo mutima wage, Neryo sindiendisyakukolera malolo.

Esyonyimbo 119:105

Ekinywa kyawe ni tala y'erinyisondola, Ni kyakakala busana n'enzira yage.

Simusyatomeka oko kinywa ekyo ngabahana, kutse simusyekehayakyo, imwatoka eriteya ebihano by'omwami Mukulu Nyamuhanga wenyu ebyo ngabahana. — Ebihano 4:2

Cette brochure peut être obtenue en français, en Swahili Zaire, en Kinyarwanda, en Kinandi, et en d'autres langues au fur et à mesure que le Seigneur y pourvoira. Elle est publiée par:

**WORLD MISSIONARY PRESS, INC.
P. O. Box 120
New Paris, Indiana 46553 U.S.A.**

Akatabu kano kakabanika omo Kiswahili ya Zaire, Mashi, Kinyarwanda, Kianglais, Kifranza, n'eyindi mĩbũge.

Congo

NNB

152 Kinandi